



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 17.03.2026

TIME : 07.25 PM

പ്രധാന വാർത്തകൾ

1. പശ്ചിമേഷ്യയിലെ സംഘർഷങ്ങളുടെ പശ്ചാത്തലത്തിൽ ഗൾഫ് മേഖലയിലെ ഇന്ത്യൻ നാവികരും കപ്പലുകളും സുരക്ഷിതരാണെന്ന് കേന്ദ്ര സർക്കാർ.

**All the Indian sailors and ships are safe in the Gulf region says Union Government.**

2. കേരളം ഉൾപ്പെടെയുള്ള സ്ഥലങ്ങളിലെ നിയമസഭ തിരഞ്ഞെടുപ്പിനും 6 സംസ്ഥാനങ്ങളിലെ ഉപതെരഞ്ഞെടുപ്പുകൾക്കുമായി നിരീക്ഷകരെ വിന്യസിച്ചു കേന്ദ്ര തിരഞ്ഞെടുപ്പ് കമ്മീഷൻ.

**Election Commission India has deployed Observers for the ongoing General Election to the Legislative Assemblies of Assam, Kerala, Puducherry, Tamil Nadu and West Bengal and the bye-elections in 6 States.**

3. കേരളം തിരഞ്ഞെടുപ്പ് ചൂടിലേക്ക്. നിയമസഭ തിരഞ്ഞെടുപ്പിനുള്ള ആദ്യഘട്ട സ്ഥാനാർത്ഥി പട്ടിക പുറത്തിറക്കി കോൺഗ്രസും മുസ്ലീം ലീഗും.

**In Kerala Congress and Muslim League have released the first list of candidates for the assembly elections.**

---

4. ഹൈബി ഇൗഡനും, ഡീൻ കുര്യാക്കോസും ഉൾപ്പെടെയുള്ള എട്ട് പ്രതിപക്ഷ എം.പിമാരുടെ സസ്പെൻഷൻ ലോക്സഭ പിൻവലിച്ചു.

**The Lok Sabha has lifted the suspension of eight opposition MPs, including Hibi Eden and Dean Kuriakose.**

5. അഫ്ഗാനിസ്ഥാനിൽ കാബൂളിലെ ആശുപത്രിയിൽ പാകിസ്ഥാൻ നടത്തിയ വ്യോമാക്രമണത്തെ അപലപിച്ച് ഇന്ത്യ.

**India has unequivocally condemned Pakistan's airstrike on the Omid Addiction Treatment Hospital in Kabul.**

6. ഓർലിയൻസ് മാസ്റ്റേഴ്സ് സൂപ്പർ ബാഡ്മിന്റൺ ടൂർണമെന്റിന് ഫ്രാൻസിൽ തുടക്കമായി. ഇന്ത്യയുടെ കിഡംബി ശ്രീകാന്തും ആയുഷ് ഷെട്ടിയും തൻവി ശർമ്മയും നാളെ ഇറങ്ങും.

**In Badminton, Orleans Masters Super 300 tournament began today at the Palais des Sports in France. India's Kidambi Srikanth, Aayush Shetty and Tanvi Sharma will start their campaigns tomorrow.**



## **INTER MINISTERIAL BRIEFING (INTRO)**

ഗൾഫ് മേഖലയിലെ ഇന്ത്യൻ നാവികരും കപ്പലുകളും സുരക്ഷിതരാണെന്ന് കേന്ദ്ര സർക്കാർ. പശ്ചിമേഷ്യയിലെ സമീപകാല സംഭവവികാസങ്ങൾ വിശദീകരിച്ച് ന്യൂഡൽഹിയിൽ അന്തർ-മന്ത്രാലയ തല വാർത്താ സമ്മേളനത്തിൽ വിവിധ വകുപ്പ് സെക്രട്ടറിമാർ പങ്കെടുത്തു.

വിശദാംശങ്ങളിലേക്ക്.....

(വോയിസ്)

---

## INTER MINISTERIAL BRIEFING (VOICE)

കഴിഞ്ഞ 24 മണിക്കൂറിനുള്ളിൽ ഗൾഫ് മേഖലയിൽ കൂടുതൽ 161 ഇന്ത്യൻ നാവികരെ തിരിച്ചെത്തിച്ചതായി തുറമുഖ, ഷിപ്പിംഗ്, ജലഗതാഗത മന്ത്രാലയ സ്പെഷ്യൽ സെക്രട്ടറി രാജേഷ് കുമാർ സിൻഹ പറഞ്ഞു.

(BYTE SINHA)

രാജ്യത്ത് പെട്രോളും ഡീസലും ആവശ്യത്തിന് ലഭ്യമാണെന്ന് പെട്രോളിയം, പ്രകൃതിവാതക മന്ത്രാലയത്തിലെ ജോയിന്റ് സെക്രട്ടറി സുജാത ശർമ്മ പറഞ്ഞു. വാണിജ്യ എൽ.പി.ജി ഉപഭോക്താക്കളെ പൈപ്പ് വഴിയുള്ള പ്രകൃതിവാതകത്തിലേക്ക് മാറാൻ പ്രോത്സാഹിപ്പിക്കാൻ സർക്കാർ ശ്രമങ്ങൾ നടത്തുന്നുണ്ടെന്ന് ശ്രീമതി സുജാത പറഞ്ഞു. പൈപ്പ് ലൈൻ സ്ഥാപിക്കുന്നതിനുള്ള പുതിയ അപേക്ഷകൾ 24 മണിക്കൂറിനുള്ളിൽ അംഗീകരിക്കണമെന്നും സർക്കാർ എല്ലാ സംസ്ഥാന സർക്കാരുകൾക്കും കേന്ദ്രഭരണ പ്രദേശങ്ങൾക്കും കത്തെഴുതിയിട്ടുണ്ടെന്നും സുജാത ശർമ്മ പറഞ്ഞു.

ന്യൂസ് ഡെസ്ക് ആകാശവാണി....



## WEST ASIA CONFLICT

പശ്ചിമേഷ്യയിൽ സംഘർഷം രൂക്ഷം. ഇറാഖ് തലസ്ഥാനമായ ബാഗ്ദാദിലും ഖത്തർ തലസ്ഥാനമായ ദോഹയിലും വ്യോമാക്രമണങ്ങൾ നടന്നു. അമേരിക്ക, ഇസ്രായേൽ, ഇറാൻ എന്നീ രാജ്യങ്ങൾ ഉൾപ്പെടുന്ന പശ്ചിമേഷ്യൻ സംഘർഷം ശക്തമാകുന്നതിന്റെ സൂചനയാണ് ഇത്. ബാഗ്ദാദിലെ അതി സുരക്ഷാ പ്രദേശത്തുള്ള യു.എസ് എംബസിക്ക് നേരെ ഡ്രോൺ-റോക്കറ്റ് ആക്രമണങ്ങൾ ഉണ്ടായതായും വ്യോമ പ്രതിരോധ സംവിധാനങ്ങൾ ഉപയോഗിച്ച് ഒന്നിലധികം തവണ ആക്രമണത്തെ നേരിട്ടതായും ഇറാഖി അധികൃതർ വ്യക്തമാക്കി. ദോഹയും യുഎഇ യും അതീവ ജാഗ്രതയിലാണ്.



**ELECTION NOTIFICATION**

നിയമസഭാ തിരഞ്ഞെടുപ്പ് വിജ്ഞാപനം പുറപ്പെടുവിച്ച അസം, കേരളം, പുതുച്ചേരി എന്നിവിടങ്ങളിൽ നാമനിർദ്ദേശ പത്രികാ സമർപ്പണം ആരംഭിച്ചു. ഈ മാസം 23 വരെയാണ് പത്രിക സമർപ്പിക്കാനുള്ള സമയപരിധി. 24 നാണ് പത്രികകളുടെ സൂക്ഷ്മ പരിശോധന. 26 വരെയാണ് പത്രിക പിൻവലിക്കാൻ സമയം അനുവദിച്ചിരിക്കുന്നത്. ഏപ്രിൽ ഒൻപതിനാണ് വോട്ടെടുപ്പ്. വോട്ടെണ്ണൽ മെയ് നാലിന് നടക്കും. കേരളത്തിൽ സ്ഥാനാർത്ഥി പ്രഖ്യാപനം പൂർത്തിയായ മണ്ഡലങ്ങളിൽ രാഷ്ട്രീയ പാർട്ടികൾ പ്രചാരണം സജീവമാക്കിയിട്ടുണ്ട്. സിപിഐഎം 81 പേരുടെയും, സിപിഐ 25 പേരുടെയും ബിജെപി 47 സ്ഥാനാർത്ഥികളുടെയും പട്ടിക പുറത്തിറക്കിയിരുന്നു. കേരള കോൺഗ്രസ് എം, എൻസിപി, ബിഡിജെഎസ് ഉൾപ്പെടെയുള്ള രാഷ്ട്രീയ പാർട്ടികളും ഇന്നലെ സ്ഥാനാർത്ഥികളെ പ്രഖ്യാപിച്ചു.



**CENTRAL OBSERVERS**

കേരളം, പുതുച്ചേരി, അസം, തമിഴ്നാട്, പശ്ചിമ ബംഗാൾ നിയമസഭ തിരഞ്ഞെടുപ്പിനും 6 സംസ്ഥാനങ്ങളിലെ ഉപതെരഞ്ഞെടുപ്പുകൾക്കുമായി 1,111 നിരീക്ഷകരെ വിന്യസിച്ച് കേന്ദ്ര തിരഞ്ഞെടുപ്പ് കമ്മീഷൻ. 557 പൊതു നിരീക്ഷകരേയും 188 പൊലീസ് ഒബ്സർവർമാരേയും 366 ചെലവു നിരീക്ഷകരേയുമാണ് നിയോഗിച്ചിട്ടുള്ളത്. കേരളത്തിൽ 40 പൊതു നിരീക്ഷകരേയും 17 പൊലീസ് ഒബ്സർവർമാരേയും 40 ചെലവു നിരീക്ഷകരേയുമാണ് വിന്യസിച്ചത്. ചെലവു

---

നിരീക്ഷകർ സംസ്ഥാനത്ത്  
നാളെയാണ് എത്തുക.

ഇന്നെത്തി. പൊതു നിരീക്ഷകർ



### **CONGRESS LIST**

55 സ്ഥാനാർത്ഥികളുമായി കോൺഗ്രസ് ആദ്യഘട്ട സ്ഥാനാർത്ഥി പട്ടിക പുറത്തിറക്കി. പാലക്കാട്, തൃപ്പൂണിത്തുറ മണ്ഡലങ്ങളിലൊഴികെ സിറ്റിങ് എംഎൽമാർ മത്സരരംഗത്തുണ്ട്. കെ മുരളീധരൻ വട്ടിയൂർക്കാവും, വി ഡി സതീശൻ പറവൂരും, രമേശ് ചെന്നിത്തല ഹരിപ്പാടും, സണ്ണി ജോസഫ് പേരാവൂരും മത്സരിക്കും. ബിന്ദു കൃഷ്ണ കൊല്ലം, വി.ടി ബൽറാം തൃത്താല, ടി എൻ പ്രതാപൻ മണലൂർ, ഒ.ജെ. ജനീഷ് കൊടുങ്ങല്ലൂർ, കെ.പി.നൗഷാദ് അലി പൊന്നാനി, അയിഷ പോറ്റി കൊട്ടാരക്കര എന്നിവിടങ്ങളിൽ നിന്ന് ജനവിധി തേടും. ഐ സി ബാലകൃഷ്ണൻ സുൽത്താൻബത്തേരിയിൽ നിന്നും, കെ ജയന്ത് കോഴിക്കോട് നോർത്തിലും ടി സിദ്ദിഖ് കൽപറ്റയിലും എ പി അനിൽകുമാർ വണ്ടൂരും ആര്യാടൻ ഷൗക്കത്ത് നിലമ്പൂരും മത്സരിക്കും. അൻവർ സാദത്ത് (ആലുവ), ഉമ തോമസ് (തൃക്കാക്കര), മാത്യു കുഴൽനാടൻ (മുവാറ്റുപുഴ). തിരുവഞ്ചൂർ രാധാകൃഷ്ണൻ (കോട്ടയം), ചാണ്ടി ഉമ്മൻ (പുതുപ്പള്ളി), പി സി വിഷ്ണുനാഥ് (കുണ്ടറ), എം വിൻസന്റ് (കോവളം), ജ്യോതികുമാർ ചാമക്കാല (പത്തനാപുരം), രമേശ് വിഷ്ണു (പാലക്കാട്) എന്നിവിടങ്ങളിലും മത്സര രംഗത്തുണ്ട്.



### **MUSLIM LEAGUE**

നിയമസഭാ തിരഞ്ഞെടുപ്പിലെ മുസ്ലീം ലീഗിന്റെ സ്ഥാനാർത്ഥിപ്പട്ടിക പ്രഖ്യാപിച്ചു. 25 സ്ഥാനാർത്ഥികളുടെ പട്ടികയാണ് പ്രഖ്യാപിച്ചത്. മുസ്ലീം ലീഗ് സംസ്ഥാന പ്രസിഡന്റ് പാണക്കാട് സാദിഖലി ശിഹാബ് തങ്ങളാണ് പട്ടിക പ്രഖ്യാപിച്ചത്. പി.കെ. കുഞ്ഞാലിക്കുട്ടി

---

മലപ്പുറത്തും കെ എം ഷാജി വേങ്ങരയിലും പെരിന്തൽമണ്ണ- നജീബ് കാന്തപുരവും ജയന്തി രാജൻ കുത്തുപറമ്പിലും ജനവിധി തേടും. മക്കട- മഞ്ഞളാംകുഴി അലി, മണ്ണാർകാട് - എൻ ഷംസുദ്ദീൻ, ഏറനാട് -പി കെ ബഷീർ, പേരാമ്പ്ര -ഫാത്തിമ തൈഹ്ലിയ, കൊടുവള്ളി- പി കെ ഫിറോസ്, കോഴിക്കോട് സൗത്ത്- ഫൈസൽ ബാബു എന്നിവർ മത്സരിക്കും. പുനലൂർ, ചേലക്കര മണ്ഡലങ്ങളിലെ സ്ഥാനാർത്ഥികളെ ഉടൻ പ്രഖ്യാപിക്കുമെന്നും ശ്രീ സാദിഖലി ശിഹാബ് തങ്ങൾ പറഞ്ഞു.



**KERALA CONGRESS**

കേരള കോൺഗ്രസ്സും എട്ട് പേരുടെ സ്ഥാനാർത്ഥി പട്ടിക പുറത്തിറക്കി. കടുത്തുരുത്തിയിൽ മോൻസ് ജോസഫും, ഇരിങ്ങാലക്കുടയിൽ തോമസ് ഉണ്ണിയാടനും, തിരുവല്ലയിൽ വർഗീസ് മാമ്മനും ജനവിധി തേടും. എൻഡിഎ ഘടക കക്ഷിയായ ട്വന്റി-20 ഇന്ന് തൃപ്പൂണിത്തുറ, ഏറ്റുമാനൂർ തുടങ്ങി വിവിധ മണ്ഡലങ്ങളിലെ സ്ഥാനാർത്ഥികളെ പ്രഖ്യാപിച്ചു.



**TRANSFER**

നിയമസഭാ തെരഞ്ഞെടുപ്പിന് മുന്നോടിയായി IPS ഉദ്യോഗസ്ഥർക്കുള്ള സ്ഥലംമാറ്റം സംബന്ധിച്ച ഉത്തരവ് കേന്ദ്ര തിരഞ്ഞെടുപ്പ് കമ്മീഷൻ വീണ്ടും പുറത്തിറക്കി. മെറിൻ ജോസഫ്, ഐപിഎസ് കോഴിക്കോട് സിറ്റി പോലീസ് കമ്മീഷണറായി നിയമിതയാകും. ശ്രീ നാരായണൻ, ഐപിഎസ്, തൃശൂർ റേഞ്ച് ഡെപ്യൂട്ടി ഇൻസ്പെക്ടർ ജനറൽ ഓഫ് പോലീസ് ആയി തുടരാനും അനുമതി നൽകി.



---

## **NODAL OFFICER MEETING (INTRO)**

നിയമസഭാ തിരഞ്ഞെടുപ്പുമായി ബന്ധപ്പെട്ട് തിരുവനന്തപുരം ജില്ലയിലെ പ്രവർത്തനങ്ങൾ ഏകോപിപ്പിക്കുന്നതിനായി ജില്ലാ കളക്ടർ അനുകൂലമായി കൂമാരിയുടെ അധ്യക്ഷതയിൽ നോഡൽ ഓഫീസർമാരുടെ അവലോകന യോഗം ചേർന്നു. കളക്ടറേറ്റ് കോൺഫറൻസ് ഹാളിൽ ചേർന്ന യോഗത്തിൽ തിരഞ്ഞെടുപ്പിന്റെ മുഖ്യ ചുമതലകൾ നിർവഹിക്കുന്ന നോഡൽ ഓഫീസർമാർ പങ്കെടുത്തു.

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്.....

(വോയിസ്)



## **EC WB IPS TRANSFER**

പശ്ചിമ ബംഗാളിലെ 19 മുതിർന്ന പോലീസ് ഉദ്യോഗസ്ഥരെ അടിയന്തരമായി സ്ഥലം മാറ്റാൻ തിരഞ്ഞെടുപ്പ് കമ്മീഷൻ ഇന്ന് ഉത്തരവിട്ടു. പശ്ചിമ ബംഗാൾ ഡിജിറ്റൽ ഉൾപ്പെടെ നാല് മുതിർന്ന ഐപിഎസ് ഉദ്യോഗസ്ഥരെ കമ്മീഷൻ ഇന്നലെ സ്ഥലം മാറ്റിയിട്ടുണ്ട്.



## **BUDGET SESSION**

പാർലമെന്റിന്റെ ഇരു സഭകളിലും നടപടിക്രമങ്ങൾ പുരോഗമിക്കുന്നു. ധനവിനിയോഗ ബില്ലിന്മേലുള്ള ചർച്ചകൾ രാജ്യസഭയിൽ ഇന്നും തുടരുന്നു. ഗ്രാമവികസന മന്ത്രാലയത്തിന്റെ പ്രവർത്തനം സംബന്ധിച്ച ചർച്ചകൾക്ക് കേന്ദ്രമന്ത്രി ശിവരാജ് സിങ്ങ് ചൗഹാൻ രാജ്യസഭയിൽ മറുപടി നൽകി. റെയിൽവേ മന്ത്രാലയത്തിന്റെ നിയന്ത്രണത്തിലുള്ള ധനാഭ്യർത്ഥനകളിൽ ലോക്സഭയിൽ ഇന്ന് ചർച്ച നടന്നു.



## **LS- MP SUSPENSION**

ഹൈബി ഇറഡനും, ഡീൻ കുര്യാക്കോസും ഉൾപ്പെടെയുള്ള എട്ട് പ്രതിപക്ഷ എംപിമാരുടെ സസ്പെൻഷൻ ലോക്സഭ പിൻവലിച്ചു. പാർലമെന്റി കാര്യ മന്ത്രി കിരൺ റിജിജു സഭയിൽ അവതരിപ്പിച്ച പ്രമേയം ശബ്ദവോട്ടോടെ അംഗീകരിച്ചാണ് സസ്പെൻഷൻ പിൻവലിച്ചത്. കേൺഗ്രസ് എംപിമാരായ മാണിക്കം ടാഗോർ, ഗുർജിത് സിംഗ് ഔജ്ല, അമരീന്ദർ സിംഗ് രാജാ വാറിംഗ്, പ്രശാന്ത് പഡോലെ, കിരൺ കുമാർ റെഡ്ഡി, സിപിഐ(എം) എംപി എസ്. വെങ്കിടേഷ് എന്നിവരുടെ സസ്പെൻഷനാണ് പിൻവലിച്ചത്. കഴിഞ്ഞ മാസം മൂന്നിനാണ് എംപിമാരെ സസ്പെൻഡ് ചെയ്തത്.



## **MEA-PAK AIRSTRIKE**

അഫ്ഗാൻ തലസ്ഥാനമായ കാബൂളിലെ ആശുപത്രിയിൽ പാകിസ്ഥാൻ നടത്തിയ വ്യോമാക്രമണത്തെ അപലപിച്ച് ഇന്ത്യ. അക്രമത്തെ ഒരു തരത്തിലും ന്യായീകരിക്കാൻ കഴിയില്ലെന്നും വിദേശകാര്യ മന്ത്രാലയ വക്താവ് രൺധീർ ജയ്സ്പാൾ പ്രസ്താവനയിൽ പറഞ്ഞു. ഒരു കൂട്ടക്കൊലയെ സൈനിക നടപടിയായി ചിത്രീകരിക്കാൻ പാകിസ്ഥാൻ ശ്രമിക്കുകയാണെന്നും അദ്ദേഹം കുട്ടിച്ചേർത്തു.



## **BADMINTON -ORLEANS MASTERS,**

ഓർലിയൻസ് മാസ്റ്റേഴ്സ് സൂപ്പർ ബാഡ്മിന്റൺ ടൂർണമെന്റിന് ഇന്ന് ഫ്രാൻസിൽ തുടക്കമായി. പുരുഷ, വനിതാ സിംഗിൾസിനുള്ള യോഗ്യതാ മത്സരങ്ങൾക്കാണ് തുടക്കമായത്. ഇന്ത്യൻ

---

താരങ്ങളായ കിഡംബി ശ്രീകാന്തും ആയുഷ് ഷെട്ടിയും തൻവി ശർമ്മയും നാളെ ഇറങ്ങും. തോളിനേറ്റ പരിക്കിനെത്തുടർന്ന് എച്ച്എസ് പ്രണോയ് സുർണമെന്റിൽ നിന്ന് പിന്മാറി.



**ANTONY RAJU**

തൊണ്ടി മുതൽ തിരിമറി കേസിൽ കുറ്റക്കാരനാണെന്ന തിരുവനന്തപുരം സെഷൻസ് കോടതി വിധി മരവിപ്പിക്കണമെന്ന മുൻ എംഎൽഎ ആൻറണി രാജുവിന്റെ ഹർജി ഹൈക്കോടതി തള്ളി. ഇതോടെ തിരഞ്ഞെടുപ്പിൽ മത്സരിക്കുന്നതിനുള്ള ആൻറണി രാജുവിന്റെ അയോഗ്യത തുടരും. ജസ്റ്റിസ് സി. ജയചന്ദ്രനാണ് ഹർജി പരിഗണിച്ചത്.

